

# Петрусың икинчи хаты

## 1-нжи бап

### Саламлар

<sup>1</sup>Иса Месиҳиң гулы ве ресулы мен Симун Петрусдан Худайымыз хем Халасгәримиз Иса Месиҳиң догрулыгы аркалы бизиң иманымыз ялы гымматлы имана эе боланлара догайы салам! <sup>2</sup>Худайы ве Реббимиз Исаны танамақда бол мерхемет хем парахатлык сизе яр болсун! <sup>3</sup>Худайың йөрелгеси боюнча яшамагымыз үчин Ол Өз гүйжи аркалы bize герек болан әкли зады берди. Ол муны ягшылык ве шөхрат билен бизи Чагыраны танамагымыз үчин этди. <sup>4</sup>Худай bize жуда гымматлы бейик вадалары берди. Ол бу вадалар аркалы сизиң бу дүнйәдәки эрбет хөвеслерден дөрәйән азгынчылыкдан гача дуруп, Өзүниң тебигатына шәрик болмагыңызы ниет этди. <sup>5-7</sup>Булары назарда тутуп, иманыңызда хас-да беркемәге жан эдиң. Шейдип, иманыңызда ахлак пәклигини, ахлак пәклигинде билими, билимде өзерклилиги, өзерклиликде чыдамлылығы, чыдамлылықда худайхонлығы, худайхонлықда мәхрибанлығы, мәхрибанлықда Худайың сөйгүсини артдырмага дыржашың. <sup>8</sup>Шу говы хәсиетлер сизде бар болса ве көпелсе, онда сиз Реббимиз Иса Месиҳи танамақда бикәр хем хасылсыз галмарсыңыз. <sup>9</sup>Кимде бу хәсиетлер ёк болса, ол узагы гөрйән дәлдир, хатда көрдүр, өңки гүнәлеринден тәмизленендигини унудандыр.

<sup>10</sup>Шонуң үчин хем, эй, доганлар, Худай тарапындан чагыранларың ве сайлананларың арасындадыгыңызы субут әтмәге ыхлас эдиң. Шейле әтсеңиз, асла имандан дәнмерсиңиз. <sup>11</sup>Шонда Реббимиз ве Халасгәримиз Иса Месиҳиң әбеди шалыгына гирмек хукугы сизе болдан-бол эчилер.

### Мукаддес Язгылардан өвренмек

<sup>12</sup>Сиз бу затлары билсеңиз-де, өзүңиздәки хақыкатда берк дурсаңыз-да, мен булары сизе хемеше ятладып дурарын. <sup>13</sup>Мен шинди яшаян вагтлайын чадырымдан, ягны беденимден гидйәнчәм, булары ядыңызга салмак билен сизиң аңыңызга оярып дурмагы догры хасаплаярын. <sup>14</sup>Себәби Реббимиз Иса Месиҳиң маңа билдириши ялы, бу вагтлайын чадырымдан басым гөчмелидигими билйәрин. <sup>15</sup>Гөченимден соңам бу затлары элмыдама яда салмагыңыз үчин жан эдерин. <sup>16</sup>Сизе Реббимиз Иса Месиҳиң гудрат билен гелши хақда хабар беренимизде, биз тослама эртекилере эермедик. Биз Онуң шан-шөхратыны өз гөзүмиз билен гөрдүк. <sup>17</sup>Şап-şөхратлы Худайдан Оңа: «Бу Мениң сөвер Оглумдыр, Мен Ондан гаты разыдырын» диен сес геленде, Огул Атамыз Худайдан хормат ве шөхрат кабул этди. <sup>18</sup>Онуң билен биле мукаддес дагдакак, гөкден гелен бу сеси биз хем эшитдик.

<sup>19</sup>Шейлеликде, пыгамберлериң хабары бизиң үчин ене-де ынамдардыр. Тә Гүн догянча ве даң

йылдызы калбыңыза нур чайянда,  
түмлүкде ягты саян нур дей оңа  
үнс бериң! <sup>20</sup> Озалы билен шуны  
билип гоюң: Мукаддес Язгылардакы  
пыгамберлик сөзлери пыгамберлериң  
өз дүшүнжесинден гелип чыкан  
дэлдир. <sup>21</sup> Себәби хич бир пыгамбер  
ынсан ислеги билен велилик этмеди.  
Бу пыгамберлер Мукаддес Рух  
тарапындан угрукдырылып, Худайдан  
гелен сөзлери айтдылар.

## 2-нжи бап

### Галп мугаллымларың пислиги

<sup>1</sup> Öñler халк арасында галп  
пыгамберлериң болшы ялы, сизиң  
араңызда-да галп мугаллымлар  
пейда болар. Олар хеләклейжи ве  
ялан таглыматлар гетирмек билен,  
өзлерини есирликден бошадан  
Ребби-де инкәр эдерлер. Шейдип, өз  
башларындан дуйдансыз бела-бетер  
индерерлер. <sup>2</sup> Көп адамлар оларың  
азгынчылыклы йөрелгелерине  
эерерлер, шолар себәпли хақыкат  
ёлуна дил етирилер. <sup>3</sup> Ачгөзлүкден  
яңа бу галп мугаллымлар өз  
тослама хекаятлары билен сизиң  
пулуңызы үтерлер. Шонуң үчин  
оларың жезасы гадымдан тайяр  
дурандыр, хеләкчилиги болса  
гижикмез. <sup>4</sup> Худай хатда гүнә иш  
эден перишделери-де аямады. Хөкүм  
гүнүне ченли саклансынлар дийип,  
олары зынжырлап, довзахың түм  
гараңкы гирдабына габап гойды.  
<sup>5</sup> Hudaу гадымы дүнйәни хем аямады.  
Ол худайсызлар дүнйәсини сил  
алдырды, диңе догручыллыгың  
вагызчысы Нухы ве ондан башга  
еди кишини аман галдырды.  
<sup>6</sup> Sodom ве Гомора шәхерлерини  
якып-яндырып вейран этди ве

булары гелжекде худайсызлара  
нәме болжақдыгыны билмәге сапак  
болсун дийип этди. <sup>7</sup> Azgunларың  
ахлаксыз яшайшындан жебир  
чекен догручыл Луты азат этди.  
<sup>8</sup> Догручыл Лут бу халкың арасында  
яшап, оларың нәхак ишлерини  
гөрүп-эшитмек билен, өз догручыл  
калбында гүнсайын эжир чекерди.  
<sup>9</sup> Гөршүңиз ялы, Реб худайхон  
адамлары сынагдан нәхили халас  
этмелидигини, догручыл дэллери  
болса хөкүм гүнүне ченли жеза  
астында нәхили сакламалыдыгыны  
билйәндир. <sup>10</sup> Айратын-да, ынсан  
хөвеслерине квалашып, ёкары  
хәкимieti әсгермейәнлери-де  
нәме этжегини Ол билйәндир.  
Бейле адамлар батырсыраянлар ве  
текепбирлер болуп, гөкдәки гүйчлере  
дил етирмекден горкмаярлар.  
<sup>11</sup> Перишделер хатда булардан хас  
гүйчли ве гудратлы болсалар-да,  
Худайың хузурында гөкдәки гүйчлере  
дил етирмәге милт этмейәрлер.  
<sup>12</sup> Эмма бу адамлар дүшүнмейән  
затларына дил етирийәрлер. Олар  
авланып, ёк эдилмек үчин доглан  
дүшүнжесиз ябаны хайванлар ве өз  
угруна херекет эдйән махлуклар  
ялыдырлар. Булар хайванлар ялы-да  
ёк болуп гидерлер. <sup>13</sup> Олар өз эден  
яманлыкларына лайык жезасыны  
аларлар. Олар гүндизиң гүни кейп  
чекмекден хыжувланярлар. Булар  
масгара хем йүзүгарадырлар. Сизиң  
билен нахар иййән вагты хем олар  
өзлериниң хилегәрликлеринден  
кейп алярлар. <sup>14</sup> Оларың зынадан  
гөзлери доймаяр, хич вагт гүнәни  
бес этмейәрлер. Олар дурнуксыз  
кишилери дузага дүшүрип  
аздырярлар. Оларың калбы ачгөзлүге  
юрулып, нәлетленен адамлардыр.

<sup>15</sup> Олар Бегор оглы Билгамың ызына эермек билен, догры ёлы терк эдип азашдылар. Билгам харам ёл билен пул газанмагы халады. <sup>16</sup> Эмма онуң гүнәси паш болды. Дилсиз-агызсыз эшек ынсан дилинде гепләп, пыгамбериң тентеклигине бөвет болды. <sup>17</sup> Бу адамлар болса гурап галан чешмедир, гүйчли елиң ковян үмрүдир; довзахда гараңкы түмлүк шолар үчин сакланындыр. <sup>18</sup> Олар нәдогры ёлдан яңы гачып гутуланлары бош ве гопбамсы сөзлери билен харам кейпе хыжувландырып, ынсан хөвеслери билен олары дузага дүшүрйәрлер. <sup>19</sup> Өзлери азгынлыгың гулы болубам, олар эркинлиги вада берйәрлер, себәби адам нәмеден еңилсе, онуң гулы боляндыр. <sup>20</sup> Адамлар Реббимиз хем Халасгәримиз Иса Месици танамак аркалы дүниәниң писликлеринден гачып гутулдылар. Эгер олар мундан соңам ене шунуң ялы ишлере баш гошуп, гүнәниң гулы болсалар, онда оларың соңкы ягдайы өңки ягдайындан-да бетер болар. <sup>21</sup> Догрулык ёлуны биленден соң, өзлерине табшырылан мукаддес буйругы инкәр эденинден бу ёлы асла билмезлик олар үчин хас говы боларды. <sup>22</sup> Ине: «Ит өз гусугына доланып гелер», шейле хем: «Ювнан доңуз ене батга булашмага гелер» диен накылларың хақыкатдыгыны олар өз дурмушында субут этдилер.

## 3-нжи бап

### Реббиң гүни

<sup>1</sup> Эй, сөйгүли доганлар, инди сизе бу икинжи хаты язарын. Бу ики хатымда-да сагдын пикирли

болмалыдыгыңызы ятлатмак билен дүшүнжәнизи оярырын. <sup>2</sup> Мукаддес пыгамберлериң гадыметде айдан хабарыны ве Реббимиз Халасгәриң ресулларыңыз аркалы сизе берен буйругыны ядыңыза салмакчы. <sup>3</sup> Әхли затдан өңүрти шуны билиң: ахыркы гүнлерде өз бетнебислерине чапан бихая яңсылайжылар пейда болар. <sup>4</sup> Олар: «Ханы, Реббиң гелжекдиги барадакы берен вадасы? Ата-бабаларымыз өленден бәри хемме зат овал-башда нәхили ярадылан болса, шонуң ялы хем дур» дийип яңсыларлар. <sup>5</sup> Эмма олар гөгүң эзелден Худайың сөзи аркалы ярадыландыгыны, ер болса сувдан бөлүнип, сув билен гуршаландыгыны билгешлейин ятдан чыкаран болярлар. <sup>6</sup> Шейле хем гадымы дүниә шол сув-сил билен вейран болды. <sup>7</sup> Ине, хәзирки ер билен асман болса Худайың сөзи билен сакланып, худайсыз адамларың хөкүм ве хеләк эдилжек гүнүне ченли от үчин тайяр дур. <sup>8</sup> Еу, сөйгүли доганлар, бир зады унутмаң: Реббиң назарында бир гүн мүн йыл, мүн йыл болса бир гүн ялыдыр. <sup>9</sup> Кәбирлери Реб Өз берен вадасыны бержай этмеги гижикдирйәр дийип хасап этселер-де, Ол гижикдирмез. Реб сизиң үчин сабыр эдйәндир, себәби Ол хич кимиң хеләк болман, хеммелериң тоба этмегини ислейәр. <sup>10</sup> Эмма Реббиң гүни гижеки огры кимин гелер. Шонда асман улы гүпүрди билен йитер, асман жисимлери янып даргар, ер ве онда эдилен әхли ишлер эшгәр болар. <sup>11-12</sup> Ähli зат шейдип даргажак болса, онда сизиң нәхили адамлар болмагыңыз герек? Худайың гүнүне гарашып, оны чалтландырып,

2.15 ЧӨЛ 22:5,7. 2.16 ЧӨЛ 22.21,23,28,30-31. 2.22 СҮЛ 26.11.

3.5-6 ГЕЛ 1:6-8; 7.11. 3.8 ЗЕБ 89:5. 3.12 ИША 34:4.

Худайың пәк йөрелгесине эермегиңиз герек. Ол гүн асман янып ёк болар, асман жисимлери янып эрэр.<sup>13</sup> Епта биз Худайың вадасына эасланып, догрулыгың меканы болан тэзе асмана ве тэзе ере гарашярыс.<sup>14</sup> Шоңа гөрэ-де, эй, сөйгүли доганлар, булара гарашяндыгыңыз үчин, Худайың назарында паракатлыкда яшап, пәк ве айыпсыз болмага жан эдиң.<sup>15</sup> Шейле хем шуны ятда саклаң, Реббимиз сизиң халас болмагыңыз үчин сабыр эдйэр. Сөйгүли доганымыз Павлус хем өзүне берлен акылдарлык боюнча сизе бу хақда языпды.<sup>16</sup> Ол әхли хатларында шулар барада гүррүң

ачяндыр. Оларда языланларың кәбирине дүшүнмек кындыр. Надан хем дурнуксыз адамлар бу языланлары ве бейлеки Мукаддес Язгылары ёймак билен өзлери хеләк болярлар.<sup>17</sup> Шонуң үчин хем, эй, сөйгүли доганлар, бу затлары өңден билйәндигиңиз үчин, хүшгәр болуң! Имандан дәнмезиңиз ялы, азгын адамлар сизи ёлдан чыкармасын.<sup>18</sup> Реббимиз ве Халасгәримиз Иса Месихиң мерхеметинде өсүң, Оны танамақда хас-да илерләң. Шиндиден эбедә ченли Оңа шан-шөхрат болсун! Омын.